

an>

Title: Need to set up vegetables and fruits based Food Industry in Maharajganj Parliamentary Constituency, Bihar.

**श्री जनार्दन सिंह सींगीवाल (महाराजगंज)** : मैं अपने संसदीय क्षेत्र महाराजगंज, बिहार के सब्जी एवं फल उत्पादित करने वाले क्षेत्रों में फूड टैक्नोलॉजी आधारित फूड औद्योगिक इकाई स्थापित करने का आग्रह सरकार से करना चाहता हूँ। विदित हो कि मेरा संसदीय क्षेत्र सारण जिला, बिहार के पानापुर, तरैया और मशरक के उत्तरी और गंडक नदी के तट तथा दियारे इलाके में भी पड़ता है। इसी तरह सारण जिला का ही मांडी क्षेत्र भी जो मेरे संसदीय क्षेत्र का हिस्सा है सरयू नदी के किनारे अवस्थित है। इन दोनों नदियों के किनारे के लोगों का गंडक नदी एवं सरयू नदी के पार क्रमशः उत्तर एवं दक्षिण की ओर दियारा में जमीन है जिसमें वे लोग अधिकांशतः परवल, तरबूज, खरबूज, ककड़ी, खीरा, शकरकंद, लौकी, तोरी, नेनुआ, करेला, आलू आदि सब्जियों का भरपूर उत्पादन करते हैं। इन क्षेत्रों के अलावा पूरे सारण प्रमंडल के दियारे इलाका में उच्च सब्जियों एवं फलों के उत्पादक किसानों की संख्या बहुत ही अधिक है। लगभग हज़ारों-हज़ार हैक्टेयर जमीन दियारे इलाका का है जिसमें सब्जियों एवं फलों का उत्पादन किया जाता है। यहां के उत्पादित सब्जी एवं फल देश के विभिन्न क्षेत्रों जैसे वाराणसी, इलाहाबाद, कानपुर, दिल्ली, कोलकाता, पटना, गुवाहाटी के साथ अन्य क्षेत्रों में भी पर्याप्त मात्रा में व्यापारियों द्वारा व्यवसाय हेतु भेजा जाता है। ऐसे में हमारे संसदीय क्षेत्र के अंतर्गत फूड टैक्नोलॉजी पर आधारित बोर्ड औद्योगिक इकाई स्थापित की जाती है तो यहां के किसानों के साथ पूरे सारण प्रमंडल के लोगों को अधिकाधिक लाभ एवं रोज़गार दिया जा सकता है।

अतः पुनः सरकार से मेरा अनुरोध है कि मेरे संसदीय क्षेत्र के अंतर्गत जलालपुर, मांडी, एकमा, महाराजगंज, गोरिया कोठी, भगवानपुर, मशरक, पानापुर या तरैया में से किसी एक स्थान पर एक बड़ी फूड औद्योगिक इकाई स्थापित करने हेतु कृपया आवश्यक कार्यवाई की जाये।